

Title: Need to construct airport at Giridih and Dhanbad districts of Jharkhand for domestic flight and also helipads at select places in the State.

श्री स्वीन्द्र कुमार पाण्डेय (गिरिडीह)○: मेरे संसदीय क्षेत्र अंतर्गत गिरिडीह एवं धनबाद जिले कई कारणों से प्रसिद्ध और आय सृजन के स्रोत हैं जिसके अंतर्गत गिरिडीह जिला में जैनियों का प्रसिद्ध तीर्थ स्थल पारसनाथ (मधुबन) है जो जिला मुख्यालय से 40 किलोमीटर की दूरी पर है। वहीं गिरिडीह से लगभग 65 किलोमीटर पर हिन्दुओं का महान धर्मस्थल देवघर है। इन तीर्थ स्थलों पर करोड़ों भक्त जलाभिषेक करने और दर्शनार्थ देश-विदेश से आते हैं। वहीं इन क्षेत्रों के समीप कई सरकारी लोक उपक्रमों मुख्य रूप से डीवीसी, सीसीएल और बीसीसीएल आदि के प्रतिष्ठान हैं और कुछ क्षेत्र उग्रवाद से प्रभावित होने के कारण भारी संख्या में अर्द्धसैनिक बलों की तैनाती है। इसके बावजूद गिरिडीह और धनबाद जिलों में घरेलू विमान सेवा की सुविधा और उग्रवाद प्रभावित क्षेत्रों में हेलिपैड निर्माण की व्यवस्था का अभाव है जिसके कारण प्रतिवर्ष इन क्षेत्रों में करोड़ों रुपये की धन-जन की क्षति होती है और पर्यटक इस ऐतिहासिक और प्रसिद्ध स्थल के भ्रमण से वंचित रहते हैं। ज्ञातव्य है कि बौद्ध स्थल को विकसित करने के लिए गया में घरेलू विमान सेवा आरंभ की गयी है जहां विमान कम्पनियों को आय अर्जित करने का साधन है और पर्यटकों को सरकार द्वारा समुचित सुविधा उपलब्ध करायी गयी है।

अतः मेश केन्द्र सरकार से अनुरोध है कि इन क्षेत्रों में पर्यटक के विकास, सरकार, लोक उपक्रमों के कार्य निष्पादन में वृद्धि और उग्रवाद प्रभावित क्षेत्रों के विकास और आपातकालीन घटनाओं पर त्वरित नियंत्रण और सरकार के राजस्व में वृद्धि करने हेतु गिरिडीह और धनबाद (झारखंड) के हवाई अड्डों को विकसित करने और घरेलू विमान सेवा आरंभ कराने की व्यवस्था कर उग्रवाद प्रभावित क्षेत्रों को विनिहृत कर हेलीपैड का निर्माण कराने की कृपा की जाए।